

# ورک اور انرجی

## (Work and Energy)

علم کے عمومی حاصل و نتائج

- اس یونٹ کے مطالعہ کے بعد طلبہ اس قابل ہو جائیں گے کہ
- ورک اور اس کے SI یونٹ کی تعریف کر سکیں۔
- دی گئی مساوات سے کیا گیا ورک معلوم کر سکیں۔
- ورک = فورس × فورس کی سمت میں طے کردہ فاصلہ
- انرجی، کائیٹیک انرجی اور پوٹینشل انرجی کی تعریف بیان کر سکیں۔ انرجی کے SI یونٹ کی تعریف کر سکیں۔
- ثابت کر سکیں کہ کائیٹیک انرجی  $K.E. = \frac{1}{2}mv^2$  اور پوٹینشل انرجی  $P.E. = mgh$ ، ان مساوات کی مدد سے مشقی سوالات حل کر سکیں۔
- انرجی کی مختلف اقسام کی مثالوں کے ساتھ فہرست تیار کر سکیں۔
- درج ذیل حوالوں سے ایسے پروسس (process) بیان کر سکیں جن کے ذریعے انرجی کو ایک شکل سے دوسری شکل میں تبدیل کیا جاتا ہے۔
- فوسل فیول انرجی
- ہائڈرو ایکٹرک جنریشن
- سولر انرجی
- نیوکلیئر انرجی
- جیو تھرمل انرجی
- وڈ انرجی
- بائیو ماس انرجی
- ماس انرجی مساوات  $E = mc^2$  بیان کر سکیں اور اس کی مدد سے مشقی سوالات حل کر سکیں۔



### تصوراتی تعلق

- اس یونٹ کی بنیاد ہے:
- انرجی
- سائنس - V
- ان پٹ، آؤٹ پٹ اور
- اپنی شنسی
- سائنس - VII
- یہ یونٹ رہنمائی کرتا ہے:
- انرجی اور ورک
- فزکس - XI



## اہم تصورات

6.1	ورک
6.2	انرجی
6.3	کالیجنک انرجی
6.4	پٹینشل انرجی
6.5	انرجی کی اقسام
6.6	انرجی کی باہمی تبدیلی
6.7	انرجی کے بڑے ذرائع
6.8	ایفی ٹینسی
6.9	پاور

بلاک ڈیاگرام کی مدد سے فوسل فیول ان پٹ سے الیکٹریسیٹی آؤٹ پٹ کے پروسیس سے الیکٹریسیٹی پیدا ہونے کا عمل بیان کر سکیں۔

پاور جنریشن سے متعلق ماحولیاتی مسائل کی فہرست تیار کر سکیں۔

انرجی فلو چارٹس کی مدد سے متوازن کیفیت والے سسٹم مثلاً الیکٹرک

لیپ، کسی پاور ہاؤس، کسی ہموار سڑک پر کونڈنٹ سپڈ سے چلتی ہوئی گاڑی، وغیرہ میں انرجی کے بہاؤ کی وضاحت کر سکیں۔

ناقابل تجدید اور قابل تجدید انرجی کے ذرائع میں مثالوں کی مدد سے تفریق کر سکیں۔

کسی ورکنگ سسٹم کی ایفی ٹینسی کی تعریف کر سکیں۔ نیز نیچے دیے گئے فارمولا کی مدد سے کسی انرجی کنورژن کی ایفی ٹینسی معلوم کر سکیں۔

ایفی ٹینسی = مطلوبہ شکل میں تبدیل شدہ حاصل کردہ انرجی / کل مہیا کردہ انرجی وضاحت کر سکیں کہ کسی سسٹم کی ایفی ٹینسی %100 کیوں نہیں ہو سکتی۔

پاور کی تعریف کر سکیں اور نیچے دیے گئے فارمولا کی مدد سے پاور معلوم کر سکیں۔

پاور = ورک / وقت

پاور کے SI یونٹ واٹ اور اس کی کنورژن کے یونٹ ہارس پاور کی تعریف کر سکیں۔

اس یونٹ میں یکھی جانے والی مساوات کی مدد سے مشتقی سوالات حل کر سکیں۔

## طلبہ کی تحقیقی مہارت

دو ہرے انکلائمنڈ پلین پر نیچے کی جانب لڑھکتے ہوئے کسی گیند میں انرجی کنزرویشن کا مشاہدہ کر سکیں اور مشاہدہ کی وضاحت کے لیے مفروضہ (hypothesis) قائم کر سکیں۔

دوڑتے ہوئے میٹھیوں چڑھنے اور چلتے ہوئے میٹھیوں چڑھنے کے لیے پیدا ہونے والی ذاتی پاور (personal power) کا موازنہ شاپ وایج کی مدد سے کر سکیں۔


### سائنس، ٹیکنالوجی اور سماجی سے تعلق

- ◀ کسی دیے گئے معیار کی مدد سے مختلف انرجی کے ذرائع (مثلاً فوسل فیول، ونڈ، گرما ہوا پانی، سولر انرجی، بائیو ماس انرجی، نیوکلیئر، تھرمل انرجی اور اس کی منتقلی) کے اقتصادی، معاشرتی اور ماحولیاتی اثرات کا تجزیہ کر سکیں۔
  - ◀ ورک، انرجی، کائی ٹینک اور پمپیشنل انرجی سے متعلق قوانین اور تصورات اور انرجی کنزرویشن کے قانون (مثلاً ایک پول والٹ کے کھلاڑی یا ہائی جپ لگانے والے کھلاڑی کی ابتدائی کائی ٹینک انرجی کی اہمیت کی وضاحت) سے کھیلوں میں ہونے والی ترقی کا تجزیہ اور وضاحت کر سکیں۔
  - ◀ لائبریری اور انٹرنیٹ سے تلاش کر کے ان پٹ انرجی اور کارآمد آؤٹ پٹ انرجی کے موازنہ کی مدد سے انرجی کنزرویشن ڈیوائسز کا موازنہ کر سکیں۔
  - ◀ انرجی کنزرویشن کے قانون کی وضاحت کر سکیں۔ نیز موٹر، ڈائنامو (dynamo)، فوٹو سیل، بیٹری اور آزادانہ گرتے ہوئے جسم میں انرجی کی ایک شکل سے دوسری شکل میں تبدیلی کی وضاحت کرنے کے لیے اس قانون کا اطلاق کر سکیں۔
  - ◀ گھروں، عمارات کے گرم اور ٹھنڈا رکھنے اور ذرائع نقل و حمل کے حوالہ سے انرجی کے مؤثر استعمال کی فہرست بنا سکیں۔
- عام طور پر ورک کا حوالہ کسی کام یا جاب کے کیے جانے سے متعلق ہوتا ہے۔ سائنس میں ورک کا ایک واضح مفہوم ہے۔ مثال کے طور پر وزن اٹھا کر چلتا ہوا آدمی ورک کر رہا ہے۔ لیکن اگر وہ حرکت نہیں کر رہا ہے شک وزن اس نے اپنے سر پر اٹھا رکھا ہو تو وہ ورک نہیں کر رہا۔ سائنسی لحاظ سے ورک صرف اس صورت میں ہوتا ہے جب کوئی فورس کسی جسم کو حرکت میں لاتی ہے۔ جب ورک ہوتا ہے تو انرجی استعمال ہوتی ہے۔ پس ورک اور انرجی کا باہمی تعلق ہے۔ فزکس میں انرجی ایک اہم تصور ہے۔ یہ ورک کے باعث واقع ہونے والی تبدیلیوں کی نشان دہی کرنے میں ہماری مدد کرتی ہے۔ یہ پنٹ، ورک، پاور اور انرجی کے تصورات سے متعلق ہے۔

## 6.1 ورک (Work)

فوزن کے مطابق ورک اس وقت ہوتا ہے جب کسی جسم پر لگائی گئی فوزن اسے فوزن کی سمت میں حرکت دیتی ہے۔ سوال پیدا ہوتا ہے کہ فوزن نے کس قدر ورک کیا؟ قدرتی طور پر کسی جسم پر عمل کرنے والی فوزن جتنی بڑی ہوگی اور جسم جتنا زیادہ فاصلہ فوزن کی سمت میں طے کرے گا اتنا ہی ورک زیادہ ہوگا۔ حسابی طریقہ سے ورک، فوزن  $F$  اور فوزن کی سمت میں ہونے والے ڈس پلیسمنٹ  $S$  کا حاصل ضرب ہے۔ پس


$$W = FS \quad \dots \quad \dots \quad \dots \quad (6.1)$$



شکل 6.1: فوزن کی سمت میں جسم کو حرکت دینے میں کیا گیا ورک

بعض اوقات فوزن اور ڈس پلیسمنٹ ایک ہی سمت میں نہیں ہوتے۔ جیسا کہ

شکل (6.2) میں دکھایا گیا ہے۔



شکل 6.2: ڈس پلیسمنٹ کے ساتھ لگائی گئی فوزن کا کیا گیا ورک

یہاں فوزن  $F$  اس سطح کے ساتھ ایک زاویہ  $\theta$  بنا رہی ہے جس پر جسم کو حرکت

دی جاتی ہے۔ فوزن  $F$  کو عمودی کمپونینٹس  $F_x$  اور  $F_y$  میں تحلیل کرنے سے

$$F_x = F \cos \theta$$

$$F_y = F \sin \theta$$

جب فوزن اور ڈس پلیسمنٹ بیرونی نہیں ہوتے تو فوزن کا صرف  $x$ -کمپونینٹ

$F_x$  ہی جسم کو حرکت میں لانے کا باعث ہوتا ہے نہ کہ اس کا  $y$ -کمپونینٹ  $F_y$ ۔ پس

$$W = F_x S$$

$$= (F \cos \theta) S$$

$$W = FS \cos \theta \quad \dots \quad \dots \quad \dots \quad (6.2)$$

## مختصر مشق

ایک گڑھی کے ذبے کو اس کے ساتھ بانٹھے گئے رے سے 100 N کی قوت سے موٹن میں لایا گیا ہے۔ اسے 10 m کے فاصلے تک کھینچا گیا ہے۔ ورک کی مقدار معلوم کریں اگر

1. رے سڑک کے بیرونی ہے۔
2. رے سڑک کے ساتھ  $30^\circ$  کا زاویہ بناتا ہے۔

ورک اس صورت میں ہوگا جب کسی جسم پر کوئی فورس عمل کرے اور وہ جسم کچھ فاصلہ فورس کی سمت میں طے کرے۔

ورک ایک سکیلر مقدار ہے۔ اس کا انحصار کسی جسم پر عمل کرنے والی فورس، جسم کے ڈس پلیسمنٹ اور ان کے درمیانی زاویہ پر ہوتا ہے۔

### ورک کا یونٹ

ورک کا SI یونٹ جول (joule) ہے۔ اس کی تعریف یوں کی گئی ہے۔

ایک جول وہ ورک ہے جو ایک نیوٹن فورس اپنی ہی سمت میں ایک میٹر تک حرکت دینے میں کرتی ہے۔

$$1 \text{ J} = 1 \text{ N} \times 1 \text{ m}$$

پس جول (J) ورک کا ایک چھوٹا یونٹ ہے۔ اس کے بڑے یونٹس کلو جول

(kJ) اور میگا جول (MJ) ہیں۔

$$1 \text{ kJ} = 1000 \text{ J} = 10^3 \text{ J}$$

$$1 \text{ MJ} = 1000000 \text{ J} = 10^6 \text{ J}$$

### مثال 6.1

ایک لڑکی 10 kg کا تھیلا لے کر سڑھی پر 18 قدم چڑھتی ہے۔ ہر قدم کی اونچائی 20 cm ہے۔ تھیلے کو اٹھا کر لے جانے میں کیے گئے ورک کی مقدار معلوم کیجیے۔ (جبکہ  $g = 10 \text{ ms}^{-2}$ )

حل

$$m = 10 \text{ kg} \quad \text{تھیلے کا ماس}$$

$$w = mg \quad \text{تھیلے کا وزن}$$

قیمتیں درج کرنے سے

$$w = 10 \text{ kg} \times 10 \text{ ms}^{-2} \\ = 100 \text{ N}$$

لڑکی تھیلا اٹھا کر سڑھیاں چڑھنے میں تھیلے کے وزن  $w$  کے مساوی اوپر کی

جانب فورس  $F$  لگاتی ہے۔ پس

$$F = 100 \text{ N} \quad \text{فورس}$$

$$h = 18 \times 0.2 \text{ m} = 3.6 \text{ m} \quad \text{بلندی}$$

$$W = F h$$

$$\text{اس لیے} = 100 \times 3.6 = 360 \text{ J}$$

پس لڑکی نے 360 J ورک کیا ہے۔



شکل 6.3: بہتا ہوا پانی انرجی کا حامل ہوتا ہے۔



شکل 6.4: ونڈ انرجی سمندر پر تھرتی ہوئی کشتیوں کو چلاتی ہے۔

## 6.2 انرجی (Energy)

سائنس میں ایک اہم اور بنیادی تصور انرجی ہے۔ یہ قریباً تمام مظاہر قدرت (natural phenomena) سے متعلق ہے۔ جب ہم کہتے ہیں کہ کسی جسم میں انرجی ہے تو ہمارا مطلب ہوتا ہے کہ اس میں ورک کرنے کی صلاحیت ہے۔ ندی کے بہتے ہوئے پانی میں ورک کرنے کی صلاحیت ہوتی ہے اس لیے یہ انرجی کا حامل ہوتا ہے۔ بہتے ہوئے پانی کی انرجی واٹرمل (watermill) یا واٹر ٹربائن چلانے کے لیے استعمال کی جاسکتی ہے۔

انرجی کی مختلف اقسام ہیں۔ مثلاً مکینیکل انرجی، ہیٹ انرجی، ساؤنڈ انرجی، لائٹ انرجی، الیکٹریکل انرجی، کیمیکل انرجی، نیوکلیئر انرجی، وغیرہ۔ انرجی کو کسی ایک شکل سے دوسری شکل میں تبدیل کیا جاسکتا ہے۔

کسی جسم کے ورک کرنے کی صلاحیت کو انرجی کہتے ہیں۔

مکینیکل انرجی کی دو اقسام ہیں۔ کائیٹیک انرجی اور پوٹینشل انرجی۔

## 6.3 کائیٹیک انرجی (Kinetic Energy)

متحرک ہوا کو ونڈ (wind) کہتے ہیں۔ ہم ونڈ انرجی (wind energy) کو مختلف ورک کرنے کے لیے استعمال کر سکتے ہیں۔ یہ ونڈ مل چلا سکتی ہے۔ اور بادبانی کشتیوں کو دھکیل سکتی ہے۔ اسی طرح کسی دریا میں بہتا ہوا پانی لکڑی کے ٹھتیروں (logs) کو ایک جگہ سے دوسری جگہ لے جاسکتا ہے۔ نیز الیکٹریسیٹی پیدا کرنے کے لیے ٹربائن چلانے میں مدد دے سکتا ہے۔ لہذا متحرک جسم کائیٹیک انرجی کا حامل ہوتا ہے۔ کیونکہ یہ متحرک ہونے کی وجہ سے ورک کر سکتا ہے۔ جسم کی تمام کائیٹیک انرجی استعمال ہونے پر جسم کی موشن رک جاتی ہے۔

کسی جسم میں اس کی موشن کے باعث پائی جانے والی انرجی کائیٹیک انرجی کہلاتی ہے۔

فرض کیجیے ماس  $m$  کا ایک جسم ولاسٹی  $v$  سے حرکت کر رہا ہے۔ یہ جسم کسی مخالف سمت میں عمل کرنے والی فورس کی وجہ سے کچھ فاصلہ  $S$  طے کرنے کے بعد رک جاتا ہے، جیسا کہ فورس آف فرکشن وغیرہ۔ ایک متحرک جسم میں کائی ٹینک انرجی ہوتی ہے اور وہ اس وقت تک فورس آف فرکشن  $F$  کے خلاف ورک کرنے کی صلاحیت رکھتا ہے جب تک اس کی تمام انرجی استعمال نہیں ہو جاتی۔ پس

موشن کی وجہ سے جسم کا کیا گیا ورک = جسم کی کائی ٹینک انرجی

$$\text{K.E.} = FS \dots \dots \dots (6.3)$$

$$v_f = v$$

$$v_i = 0$$

چونکہ  $F = ma$

$$\therefore a = -\frac{F}{m}$$

چونکہ فورس آف فرکشن کی وجہ سے موشن کو روکا گیا ہے اس لیے ایکسلریشن  $a$  نیگیٹو ہے۔ حرکت کی تیسری مساوات کی مدد سے

$$2aS = v_f^2 - v_i^2$$

$$2\left(-\frac{F}{m}\right)S = (0)^2 - (v)^2$$

$$FS = \frac{1}{2}mv^2 \dots \dots \dots (6.4)$$

مساوات (6.3) اور (6.4) کی مدد سے

$$\text{K.E.} = \frac{1}{2}mv^2 \dots \dots \dots (6.5)$$

مساوات (6.5) کی مدد سے ولاسٹی  $v$  سے حرکت کرتے ہوئے ماس  $m$

کے کسی جسم کی کائی ٹینک انرجی معلوم کی جاتی ہے۔

## مثال 6.2

ایک پتھر جس کا ماس  $500 \text{ g}$  ہے زمین سے  $20 \text{ ms}^{-1}$  کی ولاسٹی سے

نکراتا ہے۔ زمین سے نکلنے والی وقت پتھر کی کائی ٹینک انرجی کتنی ہوگی؟

حل

$$m = 500 \text{ g} = 0.5 \text{ kg}$$

$$v = 20 \text{ ms}^{-1}$$

$$\text{چونکہ } \text{K.E.} = \frac{1}{2} mv^2$$

قیمتیں درج سے کرنے سے

$$\text{K.E.} = \frac{1}{2} \times 0.5 \text{ kg} \times (20 \text{ m s}^{-1})^2$$

$$= \frac{1}{2} \times 0.5 \text{ kg} \times 400 \text{ m}^2 \text{ s}^{-2}$$

$$= 100 \text{ J}$$

پس زمین سے ٹکراتے وقت پتھر کی کائی نیک انرجی 100 J ہے۔

### 6.4 پوٹینشل انرجی (Potential Energy)

اکثر ساکن جسم میں بھی ورک کرنے کی صلاحیت ہوتی ہے۔ مثلاً درخت پر لٹکا ہوا ایک سیب جب گرنا ہے تو ورک کرنے کی صلاحیت رکھتا ہے۔ لہذا یہ اپنی پوزیشن کی وجہ سے انرجی کا حامل ہے۔ کسی جسم میں انرجی کی وہ قسم جو اس کی پوزیشن کی وجہ سے ہو، اس کی پوٹینشل انرجی کہلاتی ہے۔

کسی جسم کی پوزیشن کی وجہ سے ورک کرنے کی صلاحیت کو پوٹینشل انرجی کہتے ہیں۔



(a)



(b)

بلندی پر ذخیرہ کیے گئے پانی میں پوٹینشل انرجی ہوتی ہے۔ بلند کیا گیا ایک ہتھوڑا ورک کرنے کی صلاحیت رکھتا ہے کیونکہ اس میں پوٹینشل انرجی ہے۔ ایک تنی ہوئی کمان میں ٹینشن کی وجہ سے پوٹینشل انرجی ہے۔ جب تیر چھوڑا جاتا ہے تو کمان میں سٹور کی ہوئی انرجی تیر کو کمان سے دور دھکیلتی ہے۔ تنی ہوئی کمان میں موجود انرجی ایلاسٹک پوٹینشل انرجی کہلاتی ہے۔

کسی ہتھوڑے میں موجود پوٹینشل انرجی اس کی بلندی کی وجہ سے ہے۔ کسی جسم میں اس کی بلندی کی وجہ سے موجود انرجی گریویٹیشنل پوٹینشل انرجی کہلاتی ہے۔ اگر ماس  $m$  کے کسی جسم کو زمین سے  $h$  بلندی تک اٹھایا جائے تو وہ جسم بلند کرنے میں کیے گئے ورک کے برابر پوٹینشل انرجی حاصل کرے گا۔ لہذا

$$\text{پوٹینشل انرجی } \text{P.E.} = F \times h$$

شکل 6.5 (a) بلند کیا گیا ہتھوڑا

(b) تنی ہوئی کمان، دونوں میں پوٹینشل انرجی

موجود ہے۔



$$= w \times h$$

$$= w = mg \quad (\text{کسی جسم کا وزن})$$

$$\therefore \text{P.E.} = wh = mgh \dots \dots (6.6)$$

پس زمین کے لحاظ سے جسم میں موجود پوٹینشل انرجی  $mgh$  ہے جو اسے بلندی  $h$  تک اٹھانے کے لیے کیے گئے ورک کے برابر ہے۔

### مثال 6.3

50 کلوگرام ماس کے ایک جسم کو  $3 \text{ m}$  کی بلندی تک اٹھایا گیا ہے۔ اس کی پوٹینشل انرجی معلوم کیجیے۔ (جبکہ  $g = 10 \text{ ms}^{-2}$ )

حل

$$\text{ماس } m = 50 \text{ kg}$$

$$\text{بلندی } h = 3 \text{ m}$$

$$g = 10 \text{ ms}^{-2}$$

ہم جانتے ہیں کہ

$$\text{P.E.} = mgh$$

$$\therefore \text{P.E.} = 50 \text{ kg} \times 10 \text{ m s}^{-2} \times 3 \text{ m}$$

$$= 50 \times 10 \times 3 \text{ J}$$

$$= 1500 \text{ J}$$

پس جسم کی پوٹینشل انرجی  $1500 \text{ J}$  ہے۔

### مثال 6.4

20 کلوگرام ماس کے ایک ساکن جسم پر  $200 \text{ N}$  کی ایک فورس عمل کر رہی ہے۔ یہ فورس ریٹ میں پڑے ہوئے جسم کو دھکیلتی ہے۔ حتیٰ کہ جسم  $50 \text{ ms}^{-1}$  کی ولاسٹی حاصل کر لیتا ہے۔ فورس کتنے فاصلے تک عمل کرتی ہے؟

حل

$$\text{فورس } F = 200 \text{ N}$$

$$\text{ماس } m = 20 \text{ kg}$$

$$\text{ولاسٹی } v = 50 \text{ ms}^{-1}$$

$$\text{فاصلہ } S = ?$$

جسم کی حاصل کردہ کائیٹیک انرجی = جسم پر کیا گیا ورک پس

$$\therefore FS = \frac{1}{2} mv^2$$

$$S = \frac{(20 \text{ kg}) \times (50 \text{ ms}^{-1})^2}{2 \times 200 \text{ N}}$$

$$= 125 \text{ m}$$

پس جسم کا طے کردہ فاصلہ 125 m ہے۔

### 6.5 انرجی کی اقسام (Forms of Energy)

انرجی مختلف اقسام میں پائی جاتی ہے۔ انرجی کی چند نمایاں اقسام

شکل (6.6) میں دکھائی گئی ہیں۔



شکل 6.6: انرجی کی چند نمایاں اقسام

### مکینیکل انرجی (Mechanical Energy)

کسی جسم میں اس کی موشن یا پوزیشن یا دونوں کی وجہ سے موجود انرجی مکینیکل انرجی کہلاتی ہے۔ ایک ندی میں بہتا ہوا پانی، تیز ہوا، متحرک کار، بلند کیا ہوا ہتھوڑا، تہی ہوئی کمان، گلیل یا ایک دبا ہوا سپرنگ، وغیرہ مکینیکل انرجی کے حامل ہوتے ہیں۔

### ہیٹ انرجی (Heat Energy)

حرارت گرم اجسام سے خارج ہونے والی انرجی کی ایک قسم ہے۔ ایندھن جلانے سے بڑی مقدار میں حرارت حاصل کی جاتی ہے۔ فرکشنل فورسز جب کسی جسم کی موشن کو روکتی ہیں تب بھی حرارت پیدا ہوتی ہے۔ خوراک ہم جو لیتے ہیں اس کا کچھ



شکل 6.7: ماٹرل



شکل 6.8: سورج سے آنے والی ہیٹ انرجی

حصہ ہمیں ہیٹ انرجی مہیا کرتا ہے۔ سورج ہیٹ انرجی کا سب سے بڑا ذریعہ ہے۔

### ایلیکٹریکل انرجی (Electrical Energy)

ایلیکٹریکل انرجی وسیع پیمانے پر استعمال ہونے والی انرجی کی ایک قسم ہے۔ ایلیکٹریکل انرجی کسی مطلوبہ مقام تک تاروں کے ذریعہ آسانی سے مہیا کی جاسکتی ہے۔ ایلیکٹریکل انرجی ہمیں بیٹریوں یا ایلیکٹریک جنریٹرز سے حاصل ہوتی ہے۔ ان ایلیکٹریک جنریٹرز کو ہائڈرو پاور، تھرمل یا نیوکلیئر پاور سے چلایا جاتا ہے۔

### ساؤنڈ انرجی (Sound Energy)

جب آپ دروازہ کھٹکھٹاتے ہیں تو آپ آواز پیدا کرتے ہیں۔ آواز انرجی کی ایک قسم ہے۔ یہ تب پیدا ہوتی ہے جب کوئی جسم تھر تھراتا ہے۔ جیسا کہ کسی ڈرم کا ڈایا فرام (diaphragm)، ستار کے تھر تھراتے تار اور بانسری میں تھر تھراتا ہوا ہوائی کالم (air column) وغیرہ۔

### لائٹ انرجی (Light Energy)

روشنی انرجی کی ایک اہم قسم ہے۔ روشنی کے چند ذرائع کا نام لیجیے جن سے روزمرہ زندگی میں آپ کا واسطہ پڑتا ہے۔ پودے روشنی کی موجودگی میں خوراک پیدا



فکل 6.11: رات کو بھی لائٹ کی ضرورت ہوتی ہے۔

کرتے ہیں۔ چیزوں کو دیکھنے کے لیے ہمیں روشنی کی ضرورت ہوتی ہے۔ ہمیں لائٹ انرجی موم بیوں، ایلیکٹریک بلبوں، فلوریسٹنٹ ٹیوبز (fluorescent tubes) کے علاوہ ایچ جمن جلانے سے بھی حاصل ہوتی ہے۔ تاہم لائٹ انرجی کا بیشتر حصہ سورج سے حاصل ہوتا ہے۔



فکل 6.9: تار سے روزمرہ استعمال کے ایلیکٹریک ڈیوائسز کو چلانے کے لیے ایلیکٹریکل انرجی کی ضرورت ہوتی ہے۔



فکل 6.10: ساؤنڈ انرجی



فکل 6.12: ایک کپریٹن گیس سلنڈر کے ساتھ لگا کھانا پکانے والا اسٹو (stove)۔

### کیمیکل انرجی (Chemical Energy)

کیمیکل انرجی ہماری خوراک، فیول کی مختلف اقسام اور دیگر اشیا میں موجود ہوتی ہے۔ ہم ان اشیا سے کیمیکل ری ایکشنز کے دوران مختلف اقسام میں انرجی حاصل کرتے ہیں۔

کھڑکی، کولے اور قدرتی گیس کو ہوا میں جلانا ایک کیمیکل ری ایکشن ہے جس میں حرارت اور روشنی کے طور پر انرجی خارج ہوتی ہے۔ الیکٹریک سلز (electric cells) اور بیٹریوں سے ان میں موجود مختلف اشیا کے کیمیکل ری ایکشن کے نتیجے میں الیکٹریکل انرجی حاصل ہوتی ہے۔ جانور خوراک سے حرارت اور مسکولر (muscular) انرجی حاصل کرتے ہیں۔

### نیوکلیر انرجی (Nuclear Energy)

نیوکلیر ری ایکشنز جیسا کہ فشن (fission) اور فیوژن (fusion) کے نتیجے میں خارج ہونے والی انرجی نیوکلیر انرجی کہلاتی ہے۔ اس میں حرارت اور روشنی کے علاوہ نیوکلیر ری ایکشنز بھی شامل ہوتی ہیں۔ نیوکلیر ری ایکٹرز سے خارج ہونے والی حرارت کو الیکٹریکل انرجی میں تبدیل کیا جاسکتا ہے۔ گزشتہ کھربوں سال سے سورج سے آنے والی انرجی سورج پر جاری نیوکلیر ری ایکشنز کا نتیجہ ہے۔

### 6.6 انرجی کی باہمی تبدیلی (Interconversion of Energy)

انرجی کو ختم نہیں کیا جاسکتا۔ تاہم اسے ایک شکل سے دوسری شکل میں تبدیل کیا

کیا آپ جانتے ہیں؟



ہمارا جسم خوراک سے جو ہم کھاتے ہیں انرجی حاصل کرتا ہے۔ یہ انرجی ہم مختلف مشاغل کے سرانجام دینے کے لیے استعمال کرتے ہیں۔

کیا آپ جانتے ہیں؟


ایک نیوکلیر پاور پلانٹ میں سے خارج ہونے والی انرجی جیسا کہ فشن ری ایکشن سے حاصل ہونے والی انرجی کو الیکٹریک پاور پیدا کرنے کے لیے استعمال کرتا ہے۔

پمپٹل انرجی



کائی ٹیک انرجی  
شکل 6.13: کائی ٹیک انرجی کا پمپٹل انرجی میں اور پمپٹل انرجی کا کائی ٹیک انرجی میں تبدیل ہونا۔

پمپٹل انرجی



شکل 6.14: انرجی کی باہمی تبدیلی

جاسکتا ہے۔ مثال کے طور پر اپنے ہاتھوں کو آپس میں تیزی سے رگڑیں۔ آپ انہیں گرم محسوس کریں گے۔ آپ نے اپنی مسکولر انرجی ہاتھوں کو رگڑنے میں استعمال کی ہے جس کے نتیجے میں حرارت پیدا ہوئی ہے۔ ہاتھوں کے رگڑنے کے عمل میں مکینیکل انرجی ہیٹ انرجی میں تبدیل ہوئی ہے۔

قدرتی طور پر واقع ہونے والے پروسیس انرجی کی تبدیلیوں کا نتیجہ ہیں۔ مثال کے طور پر سورج سے آنے والی ہیٹ انرجی میں سے کچھ سمندروں میں موجود پانی جذب کر لیتا ہے۔ اس سے اس کی تھرمل انرجی میں اضافہ ہو جاتا ہے۔ یہ تھرمل انرجی آبی بخارات کے بننے میں مدد دیتی ہے۔ یہ آبی بخارات اوپر جا کر بادل بن جاتے ہیں۔ جب یہ بادل ٹھنڈے علاقوں میں پہنچتے ہیں تو یہ پانی کے قطروں میں تبدیل ہو کر بارش کی شکل میں نیچے گرتے ہیں۔ اس طرح پوٹینشل انرجی کا کئی ٹینک انرجی میں تبدیل ہو جاتی ہے۔ جب بارش کا پانی نشیبی علاقوں کی طرف بہتا ہے تو اس کی کچھ کائی ٹینک انرجی تھرمل انرجی میں تبدیل ہو جاتی ہے۔ جبکہ بہتے ہوئے پانی کی کائی ٹینک انرجی کا کچھ حصہ چٹانوں سے مٹی کے ذرات کو بہا لے جاتا ہے، جسے زمینی کٹاؤ (soil erosion) کہتے ہیں۔

انرجی کی کسی ایک قسم سے دوسری اقسام میں باہمی تبدیلی کے دوران میں کسی بھی وقت کل انرجی کونسنٹ رہتی ہے۔

### 6.7 انرجی کے بڑے ذرائع (Major Sources of Energy)

جو انرجی ہم استعمال کرتے ہیں وہ سورج، تیز ہوا اور واٹر پارو وغیرہ سے آتی ہے۔ اصل میں تمام انرجی جو ہم تک بالواسطہ یا بلاواسطہ پہنچتی ہے سورج سے آتی ہے۔

### فوسل فیولز (Fossil Fuels)

ہم اپنے گھروں کو گرم رکھنے، صنعت اور ٹرانسپورٹ چلانے کے لیے کوئلہ، تیل اور گیس جیسے فوسل فیولز استعمال کرتے ہیں یہ عموماً ہائڈرو کاربن (کاربن اور ہائڈروجن) کے کمپاؤنڈز ہوتے ہیں۔ جب انہیں جلایا جاتا ہے تو وہ ہوا کی آکسیجن کے ساتھ شامل ہو جاتے ہیں۔ کاربن آکسیجن کے ساتھ مل کر کاربن ڈائی آکسائیڈ بناتا ہے اور ہائڈروجن، ہائڈروجن آکسائیڈ بن جاتی ہے جسے پانی کہا جاتا ہے۔ جبکہ

کیا آپ جانتے ہیں؟



ایک پول والٹ کا کھلاڑی خاص سمیٹر میں کا بنا ہوا ایک لچک دار والٹک پول استعمال کرتا ہے۔ جھلکتے ہوئے یہ والٹک تمام کائی ٹینک انرجی کو پوٹینشل انرجی کی شکل میں ذخیرہ کر لینے کی صلاحیت رکھتا ہے۔ والٹک سپیڈ حاصل کرنے کے لیے بہتا ممکن ہوا کا تیز دوزخا ہے۔ سپیڈ کی وجہ سے والٹک حاصل کی ہوئی کائی ٹینک انرجی جیسے جیسے والٹک کا جسم سیدھی حالت میں آ جاتا ہے اسے اوپر اٹھنے میں مدد دیتی ہے۔ لہذا جب پول اپنے اندر ذخیرہ کی ہوئی پوٹینشل انرجی والٹک کو واپس کرتا ہے تو وہ بلندی حاصل کرتا ہے۔



شکل 6.15: ایک گیس فیلڈ

انرجی حرارت کی شکل میں خارج ہوتی ہے۔ کونکے کی صورت میں:

ہیٹ انرجی + کاربن ڈائی آکسائیڈ → آکسیجن + کاربن

ہیٹ انرجی + پانی + کاربن ڈائی آکسائیڈ → آکسیجن + ہائیڈروکاربن

فوسل فیولز بننے میں کئی ملین سال لگتے ہیں۔ انہیں ناقابل تجدید (non-renewable) ذرائع کے طور پر جانا جاتا ہے۔ ہم فوسل فیولز کو بہت تیزی کے ساتھ استعمال کر رہے ہیں۔ ہماری انرجی کی ضرورت کو پورا کرنے کے لیے ان کے استعمال میں روز بروز اضافہ ہو رہا ہے۔ اگر ہم موجودہ شرح سے ان کا استعمال جاری رکھتے ہیں تو یہ جلد ہی ختم ہو جائیں گے۔ ایک دفعہ ان کی سپلائی رک گئی تو دنیا کو انرجی کے شدید بحران کا سامنا کرنا ہوگا۔

لہذا فوسل فیولز ہماری مستقبل کی انرجی کی ضروریات پوری نہیں کر پائیں گے۔ یہ ہمارے جیسے ممالک کے لیے سنجیدہ نوعیت کے سماجی اور اقتصادی مسائل کا سبب بنے گا۔ اس لیے یہ ضروری ہے کہ ہم انہیں سبھداری سے استعمال کریں اور اس کے ساتھ



شکل 6.16: کوئلہ



شکل 6.17: ایک آئل فیلڈ



شکل 6.18: فوسل فیول کے جلنے کے سبب ماحولیاتی آلودگی

ساتھ اپنی مستقبل کی بٹا کے لیے انرجی کے نئے ذرائع کو ترقی دیں۔ فوسل فیولز سے

نقصان دو ویسٹ پروڈکٹس (waste products) خارج ہوتے ہیں۔ ان ویسٹ پروڈکٹس میں کاربن مونو آکسائیڈ اور دیگر نقصان دہ گیسز شامل ہیں جو ماحول کو آلودہ کرتی ہیں۔ یہ صحت کے سنگین مسائل جیسا کہ سرور، ذہنی پریشانی، غنوغی، الرجک ری ایکشن، آنکھوں، ناک اور گلے کی خرابیاں پیدا کرتی ہیں۔ ان خطرناک گیسز کی لمبے عرصہ تک کے لیے موجودگی دم، پھیپھڑوں کے کینسر، دل کی بیماریوں اور حتیٰ کہ دماغ، اعصاب اور ہمارے جسم کے دیگر اعضا کو نقصان پہنچانے کا سبب بنتی ہے۔

### نیوکلیر فیولز (Nuclear Fuels)

نیوکلیر پاور پلانٹس میں انرجی فشن ری ایکشن کے نتیجے میں حاصل کی جاتی ہے۔ فشن ری ایکشن کے دوران بھاری ایٹم جیسے کہ یورینیم کے ایٹم ٹوٹ کر چھوٹے حصوں میں تقسیم ہو جاتے ہیں اور انرجی کی ایک بڑی مقدار خارج کرتے ہیں۔ نیوکلیر پاور پلانٹس کثیر مقدار میں نیوکلیر ریڈی ایشنز (nuclear radiations) اور وسیع پیمانے پر حرارت خارج کرتے ہیں۔ اس حرارت کا ایک حصہ پاور پلانٹس کو چلانے میں استعمال ہوتا ہے جبکہ حرارت کی ایک بڑی مقدار ماحول میں جا کر ضائع ہو جاتی ہے۔



شکل 6.19: نیوکلیر ری ایکٹرز میں استعمال ہونے والی نیوکلیر فیول پیلٹس (pallets)۔

### قابل تجدید ذرائع انرجی (Renewable Energy Sources)

سورج کی روشنی اور واٹر پاور انرجی کے قابل تجدید ذرائع ہیں۔ یہ کولے، تیل اور گیس کی طرح ختم نہیں ہوں گے۔

### پانی سے انرجی (Energy From Water)

واٹر پاور سے حاصل ہونے والی انرجی بہت سستی ہوتی ہے۔ دنیا کے مختلف حصوں میں مناسب مقامات پر ڈیم تعمیر کیے جا رہے ہیں۔ ڈیم کئی مقاصد پورے کرتے ہیں۔ یہ پانی کا ذخیرہ کر کے سیلابوں کو کنٹرول کرنے میں مدد دیتے ہیں۔ ڈیموں میں ذخیرہ شدہ پانی آبپاشی اور کوئی خاص ماحولیاتی مسائل پیدا کیے بغیر الیکٹریکل انرجی پیدا کرنے کے لیے بھی استعمال ہوتا ہے۔



شکل 6.20: ڈیم کے پانی میں مشور انرجی پاور پلانٹس چلانے کے لیے استعمال ہوتی ہے۔

### سورج سے انرجی (Energy from the Sun)

سورج سے آنے والی انرجی سور انرجی ہے۔ سور انرجی بالواسطہ یا بلاواسطہ استعمال کی جاتی ہے۔ سورج کی روشنی کسی طرح بھی ماحول کو آلودہ نہیں کرتی۔ سورج کی شعاعیں زمین پر زندگی کا حتمی ذریعہ ہیں۔ ہم اپنی تمام اقسام کی غذا اور فیوئلز کے لیے سورج پر انحصار کرتے ہیں۔ اگر ہم زمین پر پہنچنے والی سور انرجی کے ایک معمولی حصہ کو استعمال کرنے کا کوئی مناسب طریقہ معلوم کر لیں تو یہ ہماری انرجی کی ضروریات پوری کرنے کے لیے کافی ہوگا۔

### سور ہاؤس ہیٹنگ (Solar House Heating)

سور انرجی کا استعمال نیا نہیں ہے۔ تاہم اس کا گھروں اور دفاتر کے علاوہ کمرشل اینڈ سٹریل استعمال انتہائی نیا ہے۔ مکمل سور ہیٹنگ سسٹمز (solar heating systems) موسم سرما میں قلیل ترین مقدار میں سورج کی روشنی پہنچنے والے علاقوں میں کامیابی سے استعمال ہو رہے ہیں۔ ایک ہیٹنگ سسٹم درج ذیل حصوں پر مشتمل ہوتا ہے۔

(A collector)

کولیکٹر


(A storage device)

سٹوریج ڈیوائس

(A distribution system)

ڈسٹری بیوشن سسٹم





شکل 6.21: ایک سولر ہاؤس ہیٹنگ سسٹم

شکل (6.21) میں سادہ میٹل پلیٹس پر گلاس پنل (panels) سے بنا ہوا ایک سولر کولیکٹر دکھایا گیا ہے۔ پلیٹس سورج کی انرجی کو جذب کرتی ہیں جو کولیکٹر کی پشت پر موجود پائپوں میں بہتے ہوئے پانی کو گرم کرتی ہیں۔ گرم پانی، کھانا پکانے، نہانے دھونے اور عمارات کو گرم رکھنے کے لیے استعمال کیا جاسکتا ہے۔ سولر انرجی، سولر گرلز (cookers)، سولر ڈسٹیلیشن پلانٹس، سولر پاور پلانٹس، وغیرہ میں استعمال ہوتی ہے۔

### سولر سیلز (Solar Cells)

سولر سیلز کے ذریعے سولر انرجی کو براہ راست الیکٹریسیٹی میں بھی تبدیل کیا جاسکتا ہے۔ ایک سولر سیل جسے فوٹو سیل بھی کہا جاتا ہے سیلیکان ویفر (silicon wafer) سے بنایا جاتا ہے۔ جب سن لائٹ سولر سیل پر پڑتی ہے تو یہ روشنی کو براہ راست الیکٹریکل انرجی میں تبدیل کر دیتا ہے۔ سولر سیل کیلکولیٹرز، گھڑیوں اور کھلونوں میں استعمال کیے جاتے ہیں۔ سولر پنل (solar panels) بنانے کے لیے سولر سیلز کی ایک بڑی تعداد کو الیکٹریسیٹی کی تاروں کے ذریعے آپس میں ملا دیا جاتا ہے۔ سولر پنل ٹیلی فون بکس (telephone booths)، لائٹ ہاؤسز، گھروں اور دفاتر کو پاور مہیا کر سکتے ہیں۔ سولر پنل خلا میں سیٹلائٹس کو پاور مہیا کرنے کے لیے بھی استعمال کیے جاتے ہیں۔



شکل 6.22: ایک سولر کار



شکل 6.23: ایک گھر کی چھت پر لگا ہوا سولر پنل

سورج کی شعاعوں کو ٹریپ (trap) کرنے کے کئی دیگر طریقے بھی زیر غور

ہیں۔ اگر سائنسدان سولر انرجی کو استعمال کرنے کا کوئی موثر اور سستا طریقہ دریافت کرنے میں کامیاب ہو جائیں تو لوگ صاف اور آلودگی سے پاک لامحدود انرجی حاصل کر سکیں گے اس وقت تک جب تک سورج چمکتا رہے گا۔

### ونڈ انرجی (Wind Energy)



شکل 6.24: ونڈ ٹرہائزر

ونڈ کو صدیوں سے بطور انرجی استعمال کیا جاتا رہا ہے۔ یہ سمندروں میں چلنے والے باد بانی جہازوں کو پاور مہیا کرنے کا سبب بنتی ہے۔ یہ پن چکیوں میں اناج پیسنے اور پانی کو پمپ کرنے کے لیے استعمال کی جاتی رہی ہے۔ ونڈ پاور کو ونڈ ٹرہائزر چلانے کے لیے بھی استعمال کیا جاتا ہے۔ شکل (6.24) میں ایک ونڈ فارم دکھایا گیا ہے۔ اس طرح کے ونڈ فارمز میں بہت سی ونڈ مشینوں کو آپس میں ملا دیا جاتا ہے۔ وہ پاور پلانٹ کو چلانے کے لیے کافی پاور پیدا کر سکتی ہیں۔ امریکہ میں بعض ونڈ فارمز ایک دن میں 1300 میگا واٹ سے زیادہ الیکٹریسیٹی پیدا کرتے ہیں۔ یورپ میں بہت سے ونڈ فارمز کا 100 میگا واٹ یا اس سے زیادہ الیکٹریسیٹی پیدا کرنا ایک معمول ہے۔

### جیو تھرمل انرجی (Geothermal Energy)



شکل 6.25: جیو تھرمل پاور سٹیشن

زمین کے بعض حصوں میں زمین ہمیں گیزرز (gysers) اور گرم چشموں سے گرم پانی مہیا کرتی ہے۔ زمین کے اندر بہت زیادہ گہرائی پر واقع زمین کا اندرونی کھلا ہوا گرم حصہ میگما (magma) کہلاتا ہے۔ زمین کے بعض حصوں میں میگما کے قریب پتھریں والا پانی میگما کے بلند ٹھہرچر کی وجہ سے بھاپ میں تبدیل ہو جاتا ہے۔ زمین کے اندر موجود اس انرجی کو جیو تھرمل انرجی کہا جاتا ہے۔ ایسی جگہوں پر جہاں میگما کی گہرائی زیادہ نہیں ہوتی، گرم چٹانوں کے نزدیک تک گہری کھدائی کرنے سے جیو تھرمل کنواں (geothermal well) بنایا جاسکتا ہے۔ اس کنویں میں نیچے کی جانب پانی کو دھکیلا جاتا ہے۔ چٹانیں پانی کو فوری طور پر گرم کر دیتی ہیں اور اسے بھاپ میں تبدیل کر دیتی ہیں۔ یہ بھاپ پھیلتی ہے اور سطح کی طرف بلند ہوتی ہے۔ جہاں سے پائپوں کے ذریعے گھروں اور دفاتر کو گرم رکھنے کے لیے پہنچائی جاسکتی ہے اور اسے الیکٹریسیٹی پیدا کرنے کے لیے بھی استعمال کیا جاسکتا ہے۔

### بائیو ماس انرجی (Energy From Biomass)

بائیو ماس پودوں یا جانوروں کا فضلہ (مسٹرڈ یا فالتو اشیا) ہے جسے بطور ایندھن استعمال کیا جاتا ہے۔ بائیو ماس کی دیگر اقسام کوڑا کرکٹ، قارم ڈسٹس (farm wastes)، گنا اور دوسرے پودے ہیں۔ یہ فضلہ پاور پلانٹس چلانے کے لیے بھی استعمال ہوتا ہے۔ بہت ہی انڈسٹریز جو فاریسٹ پروڈکٹس (forest products) استعمال کرتی ہیں، اپنی نصف ایکسٹریکٹڈ پودوں کی چھال یا چھلکا (bark) اور دیگر لکڑی کے فضلے کو جلا کر حاصل کرتی ہیں۔ بائیو ماس ایک متبادل ذریعہ انرجی کے طور پر کام آسکتی ہے۔ تاہم اس کے استعمال میں مسائل بھی درپیش ہیں۔



شکل 6.26: جانوروں کا گوبر استعمال کرنے والا ایک بائیو ماس پلانٹ۔

جانوروں کا گوبر، مردہ پودے اور مردہ جانوروں کے گلنے سڑنے سے میتھین اور کاربن ڈائی آکسائیڈ کا کچر خارج ہوتا ہے۔ میتھین کو جلا کر الیکٹریسیٹی پیدا کی جاسکتی ہے۔

### ماس-انرجی مساوات (Mass-Energy Equation)


آئن سٹائن نے مادے اور انرجی کے باہمی تبادلہ کی پیش گوئی کی۔ اس کے مطابق کسی جسم کے ماس میں ہونے والی کمی بہت زیادہ مقدار میں انرجی مہیا کرتی ہے۔ ایسا نیوکلیرری ایکشنز میں ہوتا ہے۔ ماس  $m$  اور انرجی  $E$  کے درمیان تعلق کو آئن سٹائن کی ماس-انرجی مساوات سے بیان کیا گیا ہے۔

$$E = mc^2 \quad \dots \dots \dots (6.7)$$

یہاں  $c$  روشنی کی سپیڈ ( $3 \times 10^8 \text{ ms}^{-1}$ ) ہے۔ درج بالا مساوات ظاہر کرتی ہے کہ مادے کی قلیل مقدار سے بے انتہا انرجی حاصل کی جاسکتی ہے۔ ایسا معلوم ہوتا ہے کہ مادہ انرجی کی ارتکا شدہ (highly concentrated) شکل ہے۔ نیوکلیر پاور پلانٹس سے انرجی حاصل کرنے کے عمل کی بنیاد درج بالا مساوات پر ہے۔ یہ عمل سورج اور ستاروں پر گزشتہ کروڑوں سالوں سے جاری ہے۔ سورج کی انرجی کا ایک انتہائی قلیل حصہ زمین تک پہنچتا ہے۔ سورج کی انرجی کا یہ قلیل حصہ زمین پر زندگی کا ذمہ دار ہے۔

### فوسل فیولز سے الیکٹریسیٹی کا حصول

ہم گھروں، دفاتر، سکولوں، کاروباری مراکز، فیکٹریوں اور فارمز میں الیکٹریسیٹی استعمال کرتے ہیں۔ الیکٹریسیٹی پیدا کرنے کے مختلف طریقے ہیں۔ الیکٹریسیٹی کی پیداوار کا بیشتر حصہ تیل، گیس اور کوئلے جیسے فوسل فیولز سے حاصل کیا جاتا ہے۔ تھرمل پاور سٹیشنز میں الیکٹریسیٹی پیدا کرنے کے لیے فوسل فیولز جلائے جاتے ہیں۔ کوئلہ سے الیکٹریسیٹی پیدا کرنے کے عمل کے دوران مختلف مراحل میں انرجی کی تبدیلی کو شکل (6.27) میں دکھائی گئی بلاک ڈیاگرام سے ظاہر کیا گیا ہے۔



پہلے کا عمل  
پمپنگ انرجی کا مکینیکل کائی ٹیک انرجی میں تبدیل ہونا  
مکینیکل انرجی کی تبدیلی  
مکینیکل انرجی کا الیکٹریک انرجی میں تبدیل ہونا

شکل 6.27: الیکٹریسیٹی پیدا کرنے کے لیے انرجی کی تبدیلی کے مختلف مراحل۔

### انرجی اور ماحول (Energy and Environment)

انرجی کے مختلف ذرائع مثلاً فوسل فیولز اور نیوکلیر انرجی کے استعمال سے ماحولیاتی مسائل جیسا کہ پولیوشن، شور، فضائی پولیوشن اور واٹر پولیوشن پیدا ہوتے ہیں۔ پولیوشن ماحول کے معیار یا کیفیت میں ایسی تبدیلی ہے جو جاندار چیزوں کے لیے نقصان دہ اور ناخوش گوار ہو سکتی ہے۔ ماحول کے ٹھہرچھر میں اضافہ زندگی کو درہم برہم کر دیتا ہے، یہ تھرمل پولیوشن کہلاتا ہے۔ تھرمل پولیوشن زندگی کے توازن میں بگاڑ پیدا کرتا ہے اور جانداروں کی مخصوص خصوصیات کی حامل کئی اقسام کی بقا کو خطرے میں ڈال دیتا ہے۔

فضائی پولیوشن پیدا کرنے والے عوامل ناپسندیدہ اور نقصان دہ ہوتے ہیں۔ قدرتی عمل جیسے کہ آتش فشاں کا پھٹنا، جنگلات کی آگ اور گردوغبار کے طوفان فضا میں پولیوشن پیدا کرنے والی اشیاء کا اضافہ کرتے ہیں۔ تاہم آلودگی پیدا کرنے والی یہ اشیاء شاید ہی خطرناک حد تک پہنچ پاتی ہیں۔ اس کے برعکس گھروں، گاڑیوں اور فیکٹریوں میں فیول اور فالتو اشیاء کے جلنے سے فضائی پولیوشن پیدا کرنے والی مضر صحت

گیسز کی خطرناک مقدار خارج ہوتی ہے۔

تمام پاور پلانٹس حرارت کی کافی مقدار خارج کرتے ہیں۔ لیکن فشن پلانٹ بے انتہا حرارت خارج کرتے ہیں۔ جھیل، دریا یا سمندر میں خارج کی جانے والی یہ حرارت ان میں زندگی کے توازن کو بگاڑ دیتی ہے۔ دوسرے پاور پلانٹس کے برعکس نیوکلیئر پاور پلانٹس کاربن ڈائی آکسائیڈ پیدا نہیں کرتے لیکن ان میں خطرناک تابکار فضلے (radioactive wastes) ضرور پیدا ہوتے ہیں۔

بہت سے ممالک کی حکومتوں نے فضائی پالیوشن کو کنٹرول کرنے کے لیے قانون سازی کی ہے۔ ان میں سے کچھ قوانین پاور پلانٹس، فیکٹریوں اور گاڑیوں سے خارج کیے جانے والے پالیوشن کی مقدار کو محدود کرتے ہیں۔ ان شرائط پر پورا اترنے کے لیے نئی کاروں میں کیتالک کنورٹر (catalytic converter) لگائے جاتے ہیں۔ یہ ڈیوائسز پالیوشن پیدا کرنے والی گیسز کو تبدیل کر دیتی ہیں۔ لیڈ فری پٹرول (lead free petrol) کے استعمال نے ہوا میں لیڈ کی مقدار کافی حد تک کم کر دی ہے۔ انجینئرز کار کے انجنوں کی نئی اقسام کو بہتر بنانے کے لیے ورک کر رہے ہیں جو ڈیزل یا پٹرول کی بجائے الیکٹریسیٹی یا انرجی کے دیگر ذرائع استعمال کرتے ہیں۔

بہت سے علاقوں کی آبادی کے پالیوشن کی روک تھام کے لیے قوانین ہیں جو ان علاقوں کو پالیوشن سے محفوظ رکھتے ہیں۔ گاڑیوں اور انجنوں جلائے والی دوسری مشینوں کے استعمال کو محدود کر کے ہر شہری فضائی پالیوشن کنٹرول کرنے میں مددگار ثابت ہو سکتا ہے۔ افراد کا شراکتی سواری (sharing rides) پر سفر کرنا اور پبلک ٹرانسپورٹ کا استعمال ایسے طریقے ہیں جن سے سڑک پر چلنے والی گاڑیوں کی تعداد میں خاطر خواہ کمی ہو سکتی ہے۔

### انرجی کنورٹر کی فلوڈ ایڈیا گرام

(Energy Flow Diagram of an Energy Converter)


انرجی کنورٹر میں کسی سسٹم میں استعمال کی گئی انرجی کا ایک حصہ کارآمد ورک میں تبدیل ہو جاتا ہے اور انرجی کا باقی ماندہ حصہ ہیٹ انرجی اور ساؤنڈ انرجی کی شکل میں ماحول میں ضائع ہو جاتا ہے۔ نیچے دی گئی انرجی فلوڈ ایڈیا گرام ایک انرجی کنورٹر کی حاصل کی گئی انرجی کی دیگر اشکال میں تبدیلی کو ظاہر کرتی ہیں۔



ہموار ورک پر کونشنٹ سپیڈ سے چلتی ہوئی گاڑی



پاور مشین



6.8 ایفیشنسی (Efficiency)

کسی مشین سے ورک کس طرح لیا جاتا ہے؟ ہم مشین کو کسی خاص شکل کی انرجی مہیا کرتے ہیں جو مشین کے ورک کرنے کے لیے ضروری ہوتی ہے۔ انسانی مشین کو بھی مختلف ورک کرنے کے لیے انرجی درکار ہوتی ہے۔ ہم اپنے جسم کی انرجی کی ضرورت پوری کرنے کے لیے خوراک کھاتے ہیں۔

ہم مشینوں سے کارآمد ورک بطور آؤٹ پٹ لینے کے لیے کسی خاص شکل کی انرجی ان پٹ دیتے ہیں۔ مثال کے طور پر الیکٹرک موٹرز پمپ کے ذریعے پانی کو اوپر چڑھانے، ہوا پھینکنے، کپڑے دھونے، ڈرل سے سوراخ کرنے وغیرہ کے لیے استعمال کی جاسکتی ہیں۔ اس ورک کے لیے وہ الیکٹرک انرجی استعمال کرتی ہیں۔ ایک مشین کتنی کارآمد ہے، اس کا انحصار اس پر ہے کہ مشین کو مہیا کی گئی انرجی ان پٹ سے ہم کتنی آؤٹ پٹ حاصل کرتے ہیں۔ کارآمد آؤٹ پٹ کی ان پٹ انرجی کے ساتھ نسبت کسی مشین کی ایفی شینسی کہلاتی ہے۔ اس کی تعریف یوں کی جاتی ہے:



شکل 6.28: الیکٹرک ڈرل

کسی سسٹم کی ایفی شینسی اس سسٹم سے بطور آؤٹ پٹ حاصل کی گئی انرجی کی بطور ان پٹ صرف کردہ کل انرجی کے ساتھ نسبت ہے۔

$$\text{ایفی شینسی} = \frac{\text{آؤٹ پٹ کی مطلوبہ شکل}}{\text{کل ان پٹ انرجی}} \quad \dots (6.8)$$

$$\text{یا} \quad \% \text{ ایفی شینسی} = \frac{\text{آؤٹ پٹ کی مطلوبہ شکل}}{\text{کل ان پٹ انرجی}} \times 100 \quad \dots (6.9)$$

اضافی معلومات چند مخصوص آلات / مشینوں کی ایفی شینسی			
ایفی شینسی	کیا کیا کارآمد ورک	آلیا مشین	انرجی ان پٹ
5 %	5 J	الیکٹرک پمپ	100 J
25 %	25 J	پزلر ٹول	100 J
80 %	80 J	الیکٹرک موٹر	100 J
55 %	55 J	الیکٹرک ٹین	100 J
3 %	3 J	سولر پیل	100 J

ایک مثالی سسٹم، انرجی کے برابر آؤٹ پٹ دیتا ہے۔ دوسرے الفاظ میں ہم یوں کہہ سکتے ہیں کہ اس کی ایفی شینسی 100 فیصد ہوتی ہے۔ لوگوں نے ایسا ورکنگ سسٹم ڈیزائن کرنے کی بہت کوشش کی جس کی ایفی شینسی 100 فیصد ہو، لیکن عملی طور پر ایسا کوئی سسٹم نہیں ہے۔ ہر سسٹم میں فرکشن کی وجہ سے انرجی ضائع ہوتی ہے جو حرارت، شور وغیرہ کا سبب بنتی ہے۔ یہ انرجی کی کارآمد اشکال نہیں ہیں۔ اس کا مطلب ہے کہ ہم ورکنگ سسٹم کو دی جانے والی تمام انرجی استعمال نہیں کر سکتے۔ ایک ورکنگ سسٹم سے حاصل کی گئی مطلوبہ انرجی (آؤٹ پٹ) صرف کی گئی انرجی (ان پٹ) سے ہمیشہ کم ہوتی ہے۔

### مثال 6.5

ایک سائیکلسٹ ہرل 100 نوڈ انرجی کے عوض اپنی بائیکیکل کے چلانے میں

12 J کارآمد ورک کرتا ہے۔ اس کی ایفیٹینسی کتنی ہے؟

حل

$$12 \text{ J} = \text{سائیکلسٹ کا کیا گیا کارآمد ورک}$$

$$100 \text{ J} = \text{سائیکلسٹ کی استعمال کی گئی انرجی}$$

$$\text{ایفیٹینسی} = \frac{12 \text{ J}}{100 \text{ J}}$$

$$= 0.12$$

$$12\% = 0.12 \times 100 = \text{فیصد ایفیٹینسی یا}$$

پس سائیکلسٹ کی ایفیٹینسی 12% ہے۔

### 6.9 پاور (Power)

دو آدمیوں نے مساوی ورک کیا۔ ایک نے اسے مکمل کرنے کے لیے ایک گھنٹا صرف کیا جبکہ دوسرے نے وہی ورک پانچ گھنٹوں میں مکمل کیا۔ بلاشبہ دونوں نے مساوی ورک کیا لیکن اس شرح میں فرق ہے جس شرح سے ورک کیا گیا۔ ایک نے دوسرے کے مقابلہ میں زیادہ تیزی سے ورک کیا ہے۔ وہ مقدار جس سے ہمیں ورک کرنے کی شرح معلوم ہوتی ہے، پاور کہلاتی ہے۔ لہذا

ورک کرنے کی شرح کو پاور کہتے ہیں۔

اسے حسابی شکل میں یوں لکھتے ہیں۔

$$P = \frac{\text{ورک}}{\text{وقت}}$$

$$\text{یا } P = \frac{W}{t} \dots \dots (6.10)$$

چونکہ ورک ایک سکیلر مقدار ہے اس لیے پاور بھی ایک سکیلر مقدار ہے۔ پاور کا

SI پونٹ واٹ (W) ہے۔ اس کی تعریف یوں کی جاتی ہے:

اگر کوئی جسم ایک سیکنڈ میں ایک جول ورک کرے تو اس کی پاور ایک واٹ ہوگی۔

پاور کے بڑے یونٹس کلو واٹ (kW)، میگا واٹ (MW)، وغیرہ ہیں۔

$$1 \text{ kW} = 1000 \text{ W} = 10^3 \text{ W}$$



$$1 \text{ MW} = 1000 \text{ 000 W} = 10^6 \text{ W}$$

$$1 \text{ ہارس پاؤر} = 1 \text{ hp} = 746 \text{ W}$$

### مثال 6.6

ایک شخص  $M_1$  200 نیوٹن وزن کو 10 cm کی بلندی تک اٹھانے میں 80 s لیتا ہے۔ جبکہ دوسرا شخص  $M_2$  وہی ورک سرانجام دینے میں 10 s لیتا ہے۔ ہر ایک کی پاؤر معلوم کیجیے۔

حل

$$F = 200 \text{ N}$$

$$S = 10 \text{ m}$$

$$\text{آدمی } M_1 \text{ کا وقت} = t_1 = 80 \text{ s}$$

$$\text{آدمی } M_2 \text{ کا وقت} = t_2 = 10 \text{ s}$$

$$\text{ورک} = F \times S \quad \text{ہم جانتے ہیں کہ}$$

$$\therefore \text{ورک} = 200 \text{ N} \times 10 \text{ m} = 2000 \text{ J}$$

$$\text{آدمی } M_1 \text{ کی پاؤر} = \frac{\text{ورک}}{t_1}$$

$$= \frac{2000 \text{ J}}{80 \text{ s}} = 25 \text{ Js}^{-1}$$

$$= 25 \text{ W}$$

$$\text{آدمی } M_2 \text{ کی پاؤر} = \frac{\text{ورک}}{t_2} \quad \text{اور}$$

$$= \frac{2000 \text{ J}}{10 \text{ s}} = 200 \text{ Js}^{-1}$$

$$= 200 \text{ W}$$

پس آدمی  $M_1$  کی پاؤر 25 W اور  $M_2$  کی پاؤر 200 W ہے۔

### مثال 6.7

ایک پمپ 70 kg پانی کو 16 m کی عمودی بلندی تک 10 s میں پہنچا سکتا ہے۔ پمپ کی پاؤر معلوم کیجیے۔ پاؤر کو ہارس پاؤر میں بھی معلوم کیجیے۔

حل

$$m = 70 \text{ kg} \quad \text{پانی کا ماس}$$

$$S = 16 \text{ m} \quad \text{بلندی}$$

$$t = 10 \text{ s} \quad \text{وقت}$$

$$F = w = mg \quad \text{جیسا کہ}$$

$$\therefore F = 70 \text{ kg} \times 10 \text{ ms}^{-2} \\ = 700 \text{ N}$$

$$W = F \times S \quad \text{ہم جانتے ہیں کہ}$$

$$W = 700 \text{ N} \times 16 \text{ m} \\ = 11200 \text{ J}$$

$$\therefore \text{پاور} = \frac{W}{t}$$

$$P = \frac{11200 \text{ J}}{10 \text{ s}} = 1120 \text{ Js}^{-1}$$

$$= 1120 \text{ W}$$

$$\text{اور } 1 \text{ hp} = 746 \text{ W}$$

$$P = \frac{1120 \text{ W}}{746 \text{ W}} \text{ hp}$$

$$= 1.5 \text{ hp}$$

پس پمپ کی پاور 1.5 hp ہے۔

### خلاصہ

ہمارا مطلب ہوتا ہے کہ اس میں ورک کرنے کی صلاحیت ہے۔

انرجی مختلف اقسام میں پائی جاتی ہے۔ جیسا کہ مکینیکل انرجی، ہیٹ انرجی، لائٹ انرجی، ساؤنڈ انرجی، الیکٹریکل انرجی، کیمیکل انرجی اور نیوکلیئر انرجی، وغیرہ۔ انرجی کو ایک شکل سے دوسری شکل میں تبدیل کیا جاسکتا ہے۔

• جب کوئی فورس کسی جسم پر عمل کرتے ہوئے اسے فورس کی سمت میں حرکت دیتی ہے تو کہا جاتا ہے کہ ورک ہوا ہے۔

•  $\text{ورک} = \text{فورس} \times \text{ڈس پلیسمنٹ}$

• ورک کا SI ہنٹ جول (J) ہے۔

• ایک جول وہ ورک ہے جو ایک نیوٹن فورس اپنی ہی سمت میں ایک میٹر تک حرکت دینے میں کرتی ہے۔

• جب ہم کہتے ہیں کہ کسی جسم میں انرجی ہے تو اس سے

سال لگے۔  
سورج کی روشنی اور وائر پاور انرجی کے قابل تجدید ذرائع ہیں۔ یہ کوسلے، تیل اور گیس کی طرح ختم نہیں ہوں گے۔

ماحولیاتی مسائل مثلاً شور، فضائی پالیوشن اور وائر پالیوشن پر مشتمل پالیوشن پیدا کرنے والے اخراج، انرجی کے مختلف ذرائع جیسا کہ فوسل فیولز، نیوکلیر انرجی، وغیرہ کے استعمال کرنے سے پیدا ہوتے ہیں۔

کسی ڈیوائس یا مشین سے کیے گئے کارآمد ورک کی اس کی کل صرف کردہ انرجی کے ساتھ نسبت اپنی ٹھنسی کہلاتی ہے۔

ورک کرنے کی شرح کو پاور کہتے ہیں۔

کسی جسم کی پاور ایک واٹ ہوتی ہے اگر وہ ایک جول فی سیکنڈ کی شرح سے ورک کر رہا ہو۔ پس

$$1 \text{ W} = 1 \text{ Js}^{-1}$$

• کسی متحرک جسم میں پائی جانے والی انرجی کائی ٹیک انرجی کہلاتی ہے۔

• کسی جسم میں پوزیشن کی وجہ سے موجود انرجی پوٹینشل انرجی کہلاتی ہے۔

• انرجی نہ پیدا کی جاسکتی ہے اور نہ فنا کی جاسکتی ہے۔ تاہم اسے ایک شکل سے دوسری شکل میں تبدیل کیا جاسکتا ہے۔

• قدرتی طور پر وقوع پذیر پروسس انرجی میں تبدیلی کا نتیجہ ہیں۔ سورج سے آنے والی حرارت سمندروں

• کے پانی کو بخارات میں تبدیل کر کے بادلوں میں تبدیل کرتی ہے۔ جب وہ ٹھنڈے ہو جاتے ہیں تو پانی کے قطرے بارش کی شکل میں نیچے گرتے ہیں۔

• آئن سٹائن نے مادے اور انرجی کی باہمی تبدیلی کی پیش گوئی  $E = mc^2$  مساوات سے کی۔

• فوسل فیولز ناقابل تجدید انرجی کے طور پر جانے جاتے ہیں۔ کیونکہ انہیں موجودہ شکل اختیار کرنے میں کئی ملین

## سوالات

- 6.1 دیئے گئے ممکنہ جوابات میں سے درست جواب کے
- (i) گرہ دار لگائیے۔  
ورک صفر ہوگا جب فورس اور فاصلہ کے درمیان زاویہ ہوتا ہے:
- (ii) اگر فورس کی سمت جسم کی موشن کی سمت کے ساتھ عموداً ہو تو ورک ہوگا:
- (iii) اگر کسی جسم کی ولاسٹی دوگنا ہو جائے تو اس کی کائی ٹیک انرجی
- (iv) 2 کلوگرام کی ایک اینٹ زمین سے 5 m کی بلندی تک لے جانے میں کیا گیا ورک ہوگا:
- (v) 2 کلوگرام کے ایک جسم کی کائی ٹیک انرجی 25 J ہے۔ اس کی سپیڈ ہوگی:
- (a)  $45^\circ$  (b)  $60^\circ$   
(c)  $90^\circ$  (d)  $180^\circ$
- (a) 2.5 J (b) 10 J  
(c) 50 J (d) 100 J
- (a) انتہائی کم (b) انتہائی زیادہ  
(c) صفر (d) ان میں سے کوئی بھی نہیں
- (a) دوگنا ہوجاتی ہے (b) کونسٹنٹ رہتی ہے  
(c) نصف رہ جاتی ہے (d) چارگنا ہوجاتی ہے

- 6.2 ورک کی تعریف کیجیے۔ اس کا SI یونٹ کیا ہے؟
- 6.3 فورس کب ورک کرتی ہے؟ وضاحت کیجیے۔
- 6.4 ہمیں انرجی کی ضرورت کیوں ہوتی ہے؟
- 6.5 انرجی کی تعریف کیجیے۔ مکینیکل انرجی کی اقسام بتائیے۔
- 6.6 کائیٹیک انرجی کی تعریف کیجیے اور اس کا فارمولا اخذ کیجیے۔
- 6.7 پوٹینشل انرجی کی تعریف کیجیے اور اس کا فارمولا اخذ کیجیے۔
- 6.8 فوسل فیولز کو انرجی کی ناقابل تجدید شکل کیوں کہا جاتا ہے؟
- 6.9 انرجی کی کون سی قسم کو دوسری اقسام پر ترجیح دی جاتی ہے اور کیوں؟
- 6.10 انرجی کو ایک شکل سے دوسری شکل میں کیسے تبدیل کیا جاتا ہے؟ وضاحت کیجیے۔
- 6.11 ایسے پانچ ڈیوائسز کے نام لکھیں جو ایکٹریکل انرجی کو مکینیکل انرجی میں تبدیل کرتے ہیں۔
- 6.12 کسی ایسے ڈیوائس کا نام لکھیں جو مکینیکل انرجی کو ایکٹریکل انرجی میں تبدیل کرتا ہے۔
- 6.13 کسی سسٹم کی ایفی شینسی سے کیا مطلب لیا جاتا ہے؟
- 6.14 کسی سسٹم کی ایفی شینسی آپ کیسے معلوم کر سکتے ہیں؟
- 6.15 پاور سے کیا مراد ہے؟
- 6.16 واٹ کی تعریف کیجیے۔
- (a)  $5 \text{ ms}^{-1}$  (b)  $12.5 \text{ ms}^{-1}$   
(c)  $25 \text{ ms}^{-1}$  (d)  $50 \text{ ms}^{-1}$
- (vi) مندرجہ ذیل میں کون سا ڈیوائس لائیٹ انرجی کو ایکٹریکل انرجی میں تبدیل کرتا ہے؟  
(a) ایکٹریکل جزیئر (b) ایکٹریکل بلب  
(c) فوٹوسیل (d) ایکٹریکل سیل
- (vii) جب کسی جسم کو  $h$  بلندی تک اٹھایا جاتا ہے تو اس پر کیا گیا ورک اس کی جس انرجی کی شکل میں ظاہر ہوتا ہے:  
(a) پوٹینشل انرجی (b) کائیٹیک انرجی  
(c) جیوٹھرمل انرجی (d) ایلاسٹک پوٹینشل انرجی
- (viii) کونڈ میں ذخیرہ شدہ انرجی ہے:  
(a) کائیٹیک انرجی (b) ہیٹ انرجی  
(c) نیوکلیئر انرجی (d) کیمیکل انرجی
- (ix) ڈیم کے پانی میں ذخیرہ شدہ انرجی ہوتی ہے:  
(a) پوٹینشل انرجی (b) ایکٹریکل انرجی  
(c) تھرمل انرجی (d) کائیٹیک انرجی
- (x) آئن سٹائن کی ماس۔ انرجی مساوات میں  $c$  ظاہر کرتا ہے:  
(a) روشنی کی سپیڈ (b) آواز کی سپیڈ  
(c) زمین کی سپیڈ (d) ایکٹرون کی سپیڈ
- (xi) ورک کرنے کی شرح کو کہتے ہیں۔  
(a) انرجی (b) ٹارک  
(c) پاور (d) مومینٹم

## مشقی سوالات

6.1 ایک آدمی 300 N کی فورس لگاتے ہوئے ایک ہتھ گاڑی کو 35 m تک کھینچ کر لے جاتا ہے۔ آدمی کا کیا گیا ورک معلوم کیجیے۔

6.2 ایک 20 N وزنی بلاک عموداً اوپر کی جانب 6 m اٹھایا گیا ہے۔ اس میں ذخیرہ ہونے والی پوٹینشل انرجی معلوم کیجیے۔

6.3 ایک 12 kN وزنی کار کی سپیڈ  $20 \text{ ms}^{-1}$  ہے۔ اس کی کائی ٹینک انرجی معلوم کیجیے۔

6.4 500 گرام کے ایک پتھر کو  $15 \text{ ms}^{-1}$  کی ولاٹیٹی سے اوپر کی جانب پھینکا گیا ہے۔ اس کی معلوم کیجیے

6.5 ایک 6 m اونچی ڈھلوان کے نچلے سرے سے چوٹی تک پہنچنے پر ایک سائیکلسٹ کی سپیڈ  $1.5 \text{ ms}^{-1}$  ہے۔ سائیکلسٹ کی کائی ٹینک انرجی اور پوٹینشل انرجی معلوم کیجیے۔ سائیکلسٹ اور اس کی ہائیٹیکل کا ماس 40 kg ہے۔

6.6 ایک موٹر بوٹ  $4 \text{ ms}^{-1}$  کی کونٹینٹ سپیڈ سے حرکت کرتی ہے۔ اس پر عمل کرنے والی پانی کی رزسٹنس 4000 N ہے۔ اس کے انجن کی پاور معلوم کیجیے۔

6.7 ایک آدمی ایک بلاک کو 300 N کی فورس سے 60 s میں 50 m تک کھینچتا ہے۔ بلاک کو کھینچنے میں استعمال کی گئی پاور معلوم کیجیے۔

6.8 50 کلوگرام کا ایک آدمی 20 s کے دوران 25 میٹر صیال چڑھتا ہے اگر ہر میٹر صیال 16 cm اونچی ہوتو اس کی پاور معلوم کیجیے۔



6.9 ایک پمپ 200 kg پانی کو 10 s میں 6 m کی بلندی تک پہنچا سکتا ہے۔ پمپ کی پاور معلوم کیجیے۔

6.10 ایک ہارس پاور کی الیکٹریک موٹر کو واٹر پمپ چلانے کے لیے استعمال کیا گیا ہے۔ واٹر پمپ ایک اوور ہیڈ ٹینک کو بھرنے کے لیے 10 min لیتا ہے۔

ٹینک کی گنجائش 800 لٹر اور بلندی 15 m ہے۔ ٹینک کو بھرنے میں الیکٹریک موٹر نے واٹر پمپ پر کتنا ورک کیا۔ نیز سسٹم کی ایفی ٹینسی بھی معلوم کیجیے۔

(447600 J, 26.8%)